

---

5-9 iyun tarixlərində Bakıda keçiriləcək BMX üzrə dünya çempionatına dəstək məqsədilə məktəblilər arasında təşkil olunan ümumrespublika velosiped yarışları başa çatıb. Azərbaycan Təhsil Nazirliyinin müvafiq qərarına əsasən, "Təhsil" Respublika İdman Mərkəzinin təşkilatçılığı ilə Azərbaycan Velosiped İdman Federasiyasının dəstəyi ilə keçirilib.

RaRayondaxili mərhələlərdən sonra Bakı şəhərinin rayonları arasında Sumqayıt, Abşeron, Gəncə, Şəsmaylı, Mingəçevir və Zaqatala komandaları finala vəsiqə qazanıb. Veloparkda təşkil olunan həlledici mərhələdə iştirakçılar estafet sistemi üzrə komanda təşkilində yarışmışlar.

Maraqlı mübarizə Xətai rayonu 26 nömrəli orta məktəbin komandasının qələbəsilə başa çatıb. 2-ci yerə Qaradağ rayonu 319 nömrəli, 3-cü yerə Xətai rayonu 29 nömrəli tam orta məktəbin komandası layiq görülüb. Qaliblər kubok, diplom və "Şəma" velosipedləri ilə təltif edilib. Mükafatlar təhsil nazirinin müavini Firudin Qurbanov və Azərbaycan Velosiped İdman Federasiyasının 1-ci vitse-prezidenti Sahib İskərov təqdim edib.

Qeyd edək ki, velosiped idman növünün məktəblilər arasında təbliğinə həsr olunmuş kütləvi idman tədbirində ümumilikdə 570 komandanın tərkibində 4000-ə yaxın məktəbli iştirak edib. Kütləvi idman tədbirinin keçirilməsinə əsas məqsəddə velosiped idman növünü məktəblilər arasında təbliğ etmək, onların idmana olan marağını artırmaq və məktəbliləri sağlam həyat tərzinə cəlb etmək üçün ibarətdir.